

महत्वपूर्ण एवं खास

कक्षा में 10 वीं में प्रथम स्थान प्राप्त करने वाली गुरुकुल इंग्लिश मीडियम स्कूल की छात्रा प्राची गुप्ता को सीईओ मिश्रा ने किया सम्मानित

रायगढ़। जिला पंचायत सीईओ अविनाश मिश्रा ने आज जिला पंचायत सभाकक्ष में गुरुकुल इंग्लिश मीडियम स्कूल पुसौर की छात्रा कु. प्राची गुप्ता को कक्षा 10 वीं में 96.16 प्रतिशत अंक के साथ पूरे स्कूल रैंक में प्रथम स्थान प्राप्त करने पर बधाई दी एवं उपहार भेंट कर सम्मानित किया। उन्होंने प्राची गुप्ता को आगे खुब मन लगाकर पढ़ाई करने एवं अपने माता-पिता एवं देश-दुनिया में नाम रोशन करने के लिए अपनी शुभकामनाएं दी। सीईओ मिश्रा ने कहा कि व्यक्तित्व का सर्वांगीण विकास प्राथमिक शिक्षा से शुरू होता है। बच्चों की इस आयु में सीखने-जानने की जिज्ञासा होती है जिसकी पूर्ति प्राथमिक शिक्षा से सम्भव है। दूसरा कारण है शिक्षा का अधिकार सामाजिक परिवर्तन के लिए आवश्यक है। शिक्षा व्यक्ति की विचारधारा को विस्तृत बनाती है और सामाजिक सिद्ध होती है। यह अनेक चुनौतियों का सामना करने में सक्षम बनाती है तथा राष्ट्रीय विकास में सहायक की भूमिका निभाती है। इसलिए जीवन में शिक्षा अमूल्य है।

अधेड़ व्यक्ति पर महिला ने दर्ज कराई घर घुसकर छेड़खानी की रिपोर्ट

रायगढ़। दिनांक 23.08.2022 को थाना सिटी कोतवाली में 22 वर्षीय युवती द्वारा किशन भगत (उम्र 66 वर्ष) पर घर घुसकर छेड़खानी की रिपोर्ट दर्ज कराया गया है। युवती के रिपोर्ट पर थाना प्रभारी कोतवाली निरीक्षक मनीष नागर द्वारा विधि सम्मत कार्रवाई करते हुए आरोपी को गिरफ्तार कर न्यायिक रिमांड पर भेजा गया है। घटना के संबंध में पीड़ित युवती लिखित आवेदन देकर बताया कि गृहणी है। पड़ोस में रहने वाला किशन भगत नाम का व्यक्ति आये दिन बुरी नियत से देखता और धूर्ता रहता था। जब कभी अकेले देखता तो पहले से गंदी गंदी बातें करता आए दिन घर से निकलते आते जाते निगाह रखता था और जब भी पति घर में नहीं रहते हैं तो घर में भी ताक-झांक करता है। जिसे ऐसा करने से मना की थी लेकिन वह अपनी आदत से बाज नहीं आया। दिनांक 22.08.2022 के सुबह पति घर पर नहीं थे, करीब 11:00 बजे किशन भगत घर के दरवाजा को जबरन खोलकर घर अंदर घुसकर छेड़छाड़ किया। युवती के रिपोर्ट पर आरोपी पर धारा 452, 354 IPC का अपराध पंजीबद्ध कर आरोपी को गिरफ्तार कर रिमांड पर भेजा गया है। आरोपी की पतासाजी, गिरफ्तारी में प्रधान आरक्षक विक्रम चौरसिया, समुद्र रंकर शामिल थे।

कार डिवाइडर तोड़ टुक से टकराई, मौके पर दो छात्रों की मौत, एक घायल



भिलाई (आरएनएस)। छत्तीसगढ़ के दुर्ग बायपास रोड पर दर्दनाक हादसे की खबर सामने आई है। एक तेज रफ्तार कार ने डिवाइडर तोड़कर विपरीत दिशा से आ रहे ट्रक को ठोकर मार दी जिससे दो कालेज छात्रों की मौके पर ही मौत हो गई है जबकि एक घायल है जिसे नजदीक के अस्पताल में भर्ती कराया गया है। घटना प्रातःकाल की बताई जाती है। कॉलेज के तीन छात्र महिंद्रा मराजो कार में सवार होकर कहीं नाश्ता करने जा रहे थे। बताया जाता है कार तेज रफ्तार थी और अचानक डिवाइडर आ जाने से अनबैलेंस हो गई जिसके बाद वह डिवाइडर तोड़ते हुए ट्रक में जा घुसी। ट्रक भी सामने से आ रहा था जो तेज रफ्तार था। हादसे की तस्वीरें दर्दनाक है। ट्रकर इतनी भीषण थी कि कार चला रहा युवक शीशा तोड़कर बाहर आ गया। दो छात्रों के शव को बड़ी मुशकिल से कार से बाहर निकाला गया। पुलिस मामले की जांच कर रही है। घायलों को नजदीक के अस्पताल में भर्ती कराया गया है। सभी छात्र सेंट थॉमस कॉलेज के बताए जाते हैं मृतकों में सौरभ यादव पिता सुरेंद्र यादव 20 वर्ष रिसाली का रहने वाला है जबकि एक अन्य समीर कुजूर रांची से भिलाई पढ़ने आया था।

शिक्षा के क्षेत्र में शासन की महत्वाकांक्षी योजना स्वामी आत्मानंद स्कूल-प्रभारी सचिव निरंजन दास

प्रभारी सचिव दास पहुंचे नटवर स्कूल, विद्यार्थियों से किए बात

रायगढ़। जिले के प्रभारी सचिव निरंजन दास रायगढ़ प्रवास के दौरान आज नटवर स्कूल पहुंचे। यहां उन्होंने स्वामी आत्मानंद के तहत संचालित अंग्रेजी एवं हिन्दी माध्यम स्कूलों का निरीक्षण किया और बेहतर संचालन की तारीफ की। प्रभारी सचिव दास ने कहा कि शिक्षा के क्षेत्र में स्वामी आत्मानंद स्कूल शासन की महत्वाकांक्षी योजना है जिसका लाभ छत्तीसगढ़ में प्रत्येक बच्चों को मिल रहा है। इस दौरान सीईओ जिला पंचायत अविनाश मिश्रा, डीएफओ सुश्री स्टावलो मंडावी भी उपस्थित रहे। निरीक्षण के दौरान प्रभारी सचिव दास ने स्कूल के विभिन्न कक्षाओं का निरीक्षण किया तथा बच्चों से बात की। प्रभारी सचिव दास ने कक्षा छठवीं में अध्ययनरत दीपांशु से पूछा कि आत्मानंद स्कूल अन्य स्कूलों से कैसे अलग है? तो दीपांशु ने बताया कि स्वामी आत्मानंद स्कूल में विभिन्न प्रकार की गतिविधियां संचालित होती हैं, साथ ही यहां स्पोर्ट्स क्लब की सुविधा है, जिससे पढ़ाई में आसानी होती है।



यहां के सभी स्टाफ भी अच्छे हैं। इसी प्रकार कक्षा आठवीं के प्रीति मिश्रा, अनु चौधरी व आवेश ने स्कूल की विशेषता एवं टीचिंग स्टाफ से संबंधित जानकारी दी। विद्यार्थियों ने गांधी के बारे में बताते हुए विषय अंतर्गत पूछे गए सवालों को भी बेहतर ढंग से प्रभारी सचिव को बताया। इसी प्रकार हिन्दी मीडियम के कक्षा 6 वीं के आदित्य साहू ने टाइम मैनेजमेंट के सवालों का जवाब दिया। प्रभारी सचिव दास ने संचालित कंप्यूटर लैब एवं लाइब्रेरी को भी देखा और कंप्यूटर क्लास की बेहतर व्यवस्था को देखकर प्रशंसा की। उन्होंने ग्रंथपाल को यहां रखे पुस्तकों को बच्चों को पढ़ने के लिए प्रोत्साहित करने की बात कही ताकि बच्चे प्रतियोगिता परीक्षा के लिए तैयार हो सकें।



इस अवसर पर डीईओ आर. पी.आदित्य, एसडीएम गगन शर्मा, महिला बाल विकास के जिला परियोजना अधिकारी टी.के.जाटवर एवं सीईओ जनपद पुसौर महेश पटेल उपस्थित रहे।

प्रभारी सचिव दास सी-मार्ट पहुंचे। यहां उन्होंने सी-मार्ट में रखे सभी सामानों को देखा। इस दौरान उन्होंने सी-मार्ट में सामान खरीदने आये मोहम्मद याकूब से बात की। मोहम्मद याकूब ने बताया कि समूह द्वारा बनाया गया यहां के सभी सामान अच्छी क्वालिटी के हैं। जब से सी-मार्ट खुला है तब से मैं तीन से चार बार यहां सामान खरीद चुका है। प्रभारी सचिव दास ने सी-मार्ट में सामानों की आंगनबाडियों एवं स्कूल के लिंकेज के संबंध में चर्चा की। अधिकारियों ने बताया कि आंगनबाड़ी एवं स्कूलों को लिंकेज सीधा महिला समूह से किया गया है, समूह द्वारा खाद्यान्न की पूर्ति की जाती है। इस दौरान प्रभारी सचिव दास ने सी-मार्ट में बिक्री के लिए रखे गये लैलूंगा की प्रसिद्ध जवाफूल चावल और अन्य खाद्य सामग्री की खरीदी की।

नवगठित सारंगढ़-बिलाईगढ़ जिले में मुख्यमंत्री के संभावित दौरे को लेकर कलेक्टर रानू साहू पहुंची सारंगढ़, लिया व्यवस्थाओं का जायजा

रायगढ़। मुख्यमंत्री भूपेश बघेल के नवगठित जिला-सारंगढ़-बिलाईगढ़ में संभावित आगमन को लेकर कलेक्टर रानू साहू आज सारंगढ़ जिले का दौरा की एवं व्यवस्थाओं का जायजा लिया। इस दौरान पुलिस अधीक्षक अभिषेक मीणा, ओएसडी डी.राहुल वेंकट, ओएसडी पुलिस राजेश कुकरेजा भी साथ रहे।



रायगढ़ जिले से अलग होकर नवीन जिला सारंगढ़-बिलाईगढ़ जल्द ही अस्तित्व में आ जाएगा। जिले के शुभारंभ की तैयारी जोरों पर है। कलेक्टर साहू ने मुख्यमंत्री के आगमन को लेकर सभा स्थल, हेलीपैड, पार्किंग स्थल का मुआयना किया। उन्होंने सभा स्थल, कार्यक्रम में आने वाले नागरिकों की बैठक व्यवस्था सहित पार्किंग स्थल में पुख्ता इंतजाम करने के निर्देश दिए। उन्होंने बारिश को ध्यान में रखते हुए वाटर प्रूफ मंच और सभा स्थल बनाने के निर्देश दिए। इस दौरान कलेक्टर साहू ने यहां जिला कार्यालय भवन, पुलिस अधीक्षक कार्यालय सहित अन्य विभागीय जिला कार्यालय के लिए चिन्हित भवन में व्यवस्था का जायजा लिया। इसके अलावा नवीन जिले के सुचारू संचालन के लिये कलेक्ट्रेट, पुलिस अधीक्षक कार्यालय के अधोसंरचना निर्माण एवं आवश्यक मरम्मत के निर्देश पीडब्ल्यूडी को दिए।

प्रभावशाली लोग करेंगे कोविड टीके के लिए प्रेरित, कोविड टीके के मामले में प्रदेश में रायगढ़ बेहतर स्थिति में

बूस्टर डोज लगवाकर खुद को, परिवार को और समाज को करें सुरक्षित : सीएमएचओ डॉ. केमरी

रायगढ़। कोविड टीके के दोनों को डोज को सबसे पहले लगाने का कीर्तिमान स्थापित कर चुका रायगढ़ जिला अब बूस्टर डोज को पूर्ण रूपेण लगाने में कोई कसर नहीं छोड़ रहा है। सभी पीएससी-सीएससी के अलावा जरूरत के हिसाब से टीकाकरण केंद्र पूरे जिले में बनाए गए हैं स्वास्थ्य विभाग की टीम घर-घर जाकर भी कोविड टीका लगा रही है। रायगढ़ शहरी क्षेत्र में 20 वार्डों में टीम घर-घर जाकर टीका लगा चुकी है। बूस्टर डोज 30 सितंबर तक पात्र लोगों को मुफ्त में लग रही है इसमें कार्य में तेजी एवं लोगों में जागरूकता लाने के लिए स्वास्थ्य विभाग तरह-तरह के जतन कर रहा है इसी क्रम में बुधवार को मुख्य चिकित्सा एवं स्वास्थ्य अधिकारी कार्यालय में इन्फ्लुएंसा (यानी समाज के प्रभावशाली लोग) जिसमें पुजारी, मास्टर, समाज सेवक, संगठनों के पदाधिकारी, समाज के प्रतिनिधि, युवा, संगीत-कला इत्यादि से जुड़े लोग रहेंगे। जिन्हें बूस्टर डोज के महत्व को बताया जाएगा जिससे वे लोगों को बूस्टर डोज लगाने के लिए प्रेरित कर सकें।



मुख्य चिकित्सा एवं स्वास्थ्य अधिकारी डॉ. एसएन केशरी ने कहा: "जिले में अभी भी मात्र 1.5 लाख बुजुर्गों ने अभी बूस्टर डोज नहीं लिया है। इसलिए ऐसे लोगों से अपील है कि वह टीकाकरण केंद्रों में जाकर टीका जरूर लगावाएं। डोर-टू-डोर सुविधा भी हमने दी है लेकिन लोग

में घर-घर बूस्टर डोज लग चुका है शेष 28 वार्डों में अभी स्वास्थ्य विभाग की टीम जाएगी। इसके बाद जब सभी वार्डों में एक बार हमारी टीम जा चुकी होगी तब फिर महाभियान लगाकर टीका लगाया जाएगा। लोगों को प्रेरित करने के लिए स्वास्थ्य केंद्र में लगवाएंगे तो टीकाकरण और शीघ्र होगा। जिन वार्डों या ग्रामों में डोर-टू-डोर के सेशन प्लान हैं वहां के लोगों से अपील है कि लोग पहले से सोशल डिस्टेंसिंग का पालन करते हुए एकत्रित रहें जिससे टीका लगाने वाली टीम ज्यादा लोगों को कवर कर सके। हमें समय पर बूस्टर डोज से पूर्ण टीकाकृत होने वाला जिला बनना है जिससे हम कोविड के संभावित खतरे से सुरक्षित रह सकें।"

शहरी कार्यक्रम प्रबंधक डॉ. राकेश वर्मा ने बताया: "20 वार्डों में घरेलू बूस्टर डोज लग चुका है शेष 28 वार्डों में अभी स्वास्थ्य विभाग की टीम जाएगी। इसके बाद जब सभी वार्डों में एक बार हमारी टीम जा चुकी होगी तब फिर महाभियान लगाकर टीका लगाया जाएगा। लोगों को प्रेरित करने के लिए स्वास्थ्य केंद्र में लगवाएंगे तो टीकाकरण और शीघ्र होगा। जिन वार्डों या ग्रामों में डोर-टू-डोर के सेशन प्लान हैं वहां के लोगों से अपील है कि लोग पहले से सोशल डिस्टेंसिंग का पालन करते हुए एकत्रित रहें जिससे टीका लगाने वाली टीम ज्यादा लोगों को कवर कर सके। हमें समय पर बूस्टर डोज से पूर्ण टीकाकृत होने वाला जिला बनना है जिससे हम कोविड के संभावित खतरे से सुरक्षित रह सकें।"

शंकालु पति ने पत्नी का गला दबाकर की हत्या और शव को नाला किनारे किया था दफन

पुलिस ने दो फिट गड्डे से निकाला महिला का शव, आरोपी से जब्त की महत्वपूर्ण साक्ष्य, आरोपी पुलिस हिरासत में


रायगढ़। दिनांक 23.08.2022 के सुबह करीब 08.30 बजे ग्राम कलमीडीपा में किराये मकान में रहने वाला सोनू सोनवानी पिता देवानंद सोनवानी उम्र 26 वर्ष थाना कोतरारोड़ आकर उसकी पत्नी शांति महानंद (उम्र 35 साल) की गला घोंट कर हत्या कर शव को अकेले की नाला किनारे दफन कर देना बताया। थाना प्रभारी कोतरारोड़ उप निरीक्षक गिरधारी साव घटना से वरिष्ठ अधिकारियों को अवगत कराकर उनके मार्गदर्शन पर विधिवत कार्यवाही के कार्यालयिक दंडाधिकारी तथा अपने स्टाफ एवं आरोपी सोनू सोनवानी को साथ लेकर शव को दफन करने वाले स्थान पर लेकर गये। जहां विधिवत कार्यवाही करते हुए शव का उत्खनन कर मृतिका शांति महानंद के शव को बाहर निकालकर पोस्टमार्टम कराया गया। कानून की अच्छी जानकारी रखने वाले उप निरीक्षक गिरधारी साव द्वारा आरोपी के बताये घटना के वृत्तान्त पर आरोपी को ही प्रकरण का प्रार्थी बनाते हुए सोनू सोनवानी के रिपोर्ट पर हत्या एवं साक्ष्य विलोपित करने का अपराध दर्ज कर आरोपी सोनू सोनवानी को हिरासत में लिया गया है। यह अपने आप में एक अलग मामला है, जहां प्रार्थी और आरोपी एक ही हैं। आरोपी को कठोर सजा दिलाने कोतरारोड़ प्रभारी घटनास्थल एवं आरोपी से महत्वपूर्ण साक्ष्यों की जमी की गई है। गवाहों का बयान लिया जा रहा है।



घटना के संबंध में आरोपी सोनू सोनवानी पिता देवानंद सोनवानी उम्र 26 वर्ष ग्राम कलमीडीपा थाना कोतरारोड़ अपने इकबालिया बयान में बताया कि कलमीडीपा किराये मकान में अपनी पत्नी शांति महानंद एवं शांति के बेटा (उम्र 14 वर्ष) के साथ रहता है। शांति का पूर्व पति उसे छोड़ दिया है, ये ड्रायवरी का काम करता है। वर्ष 2020 माह अप्रैल लाकडाउन के समय शांति महानंद को शादी कर पत्नी बनाकर रखा था। शांति अकेली बाजार आना जाना करती थी जिसे मना करता था तो शांति तुम शंका करते हो कहकर लडाईं झगडा करती थी और दो तीन दिन से खाना नहीं बना रही थी जिस कारण अपनी मां के घर रहता था। कल दिनांक 22.08.2022 के शाम शांति बुढ़ी मांई मंदिर के पास आकर लडाईं झगडा की। जब रात करीब 9.00 बजे घर पहुंचा तो गुस्से में आकर पत्नी शांति महानंद की हत्या करने की नियत से शांति को रात्रि लगभग 11.00 बजे घर से बाहर टिकरा मैदान ले



आरोपी द्वारा उसके मां के घर छिपाया हुआ गैती और फावडा को जप्त कर आरोपी को हिरासत में लिया गया है। पुलिस अधीक्षक अभिषेक मीणा के दिशा निर्देशन एवं द्वय अतिरिक्त पुलिस अधीक्षक लखन पटले, माहेश्वर नाग के मार्गदर्शन पर थाना प्रभारी कोतरारोड़ गिरधारी साव, सहायक उप निरीक्षक डी.पी. भारद्वाज, प्रधान आरक्षक प्रेम सिदार, आरक्षक संदीप कौशिक, तरुण महिलाने, राजेश खांडे, टिकेश्वर यादव, गोविंद पटेल, हरिशंकर नायक, विकास प्रधान, महिला आरक्षक प्रमिला भगत एवं हमराह स्टाफ की सराहनीय भूमिका रही है।



रायगढ़। कृषि विज्ञान केन्द्र, रायगढ़ द्वारा इंजी.आर.के. स्वर्णकार, प्रमुख वैज्ञानिक के मार्गदर्शन में 16 से 22 अगस्त तक जिले के विभिन्न स्थानों एवं ग्रामों में गाजरघास उन्मूलन जागरूकता सप्ताह कार्यक्रम आयोजित किया गया। इस घास को चटक चांदनी के नाम से भी जाना जाता है यह बड़े आक्रामक तरीके से फैलती है, यह एकवर्षीय शाकीय पौधा है। जैव विविधता एवं पर्यावरण के लिये गंभीर खतरा के साथ-साथ पाकों, खेतों, रोड एवं रेल्वे लाइनों के किनारों, सामुदायिक व परती भूमि पर कब्जा कर ले रहा है तथा फसलों के उत्पादन को प्रभावित कर

गाजरघास उन्मूलन जगरूकता सप्ताह कार्यक्रम संपन्न



रायगढ़। कृषि विज्ञान केन्द्र, रायगढ़ द्वारा इंजी.आर.के. स्वर्णकार, प्रमुख वैज्ञानिक के मार्गदर्शन में 16 से 22 अगस्त तक जिले के विभिन्न स्थानों एवं ग्रामों में गाजरघास उन्मूलन जागरूकता सप्ताह कार्यक्रम आयोजित किया गया। इस घास को चटक चांदनी के नाम से भी जाना जाता है यह बड़े आक्रामक तरीके से फैलती है, यह एकवर्षीय शाकीय पौधा है। जैव विविधता एवं पर्यावरण के लिये गंभीर खतरा के साथ-साथ पाकों, खेतों, रोड एवं रेल्वे लाइनों के किनारों, सामुदायिक व परती भूमि पर कब्जा कर ले रहा है तथा फसलों के उत्पादन को प्रभावित कर रहा है। संवेदनशील मनुष्य इसके संपर्क में आने पर एग्जिमा, बुखार, दमा व नजला जैसी घातक बीमारियां हो रही है। दूधरू पशुओं के द्वारा खाने पर दूध की मात्रा व गुणवत्ता पर विपरीत प्रभाव पड़ता है जिससे इसका उन्मूलन जरूरी है। इस घास को कम्पोस्ट एवं वर्मी कम्पोस्ट बनाने के लिये भी उपयोग किया जा सकता है। इस कार्यक्रम को सफल बनाने में केन्द्र के सभी वैज्ञानिकों डॉ. मनीषा चोधरी, के.के.पैकरा, डॉ.सी.पी.एस. सोलंकी, के.डी.महंत, डॉ.एन.सी. बंजारा, एन.के.पटेल, अन्य स्टाफ एवं किसान बन्धुओं का विशेष सहयोग रहा।

दो शहरी स्वास्थ्य केन्द्रों के लिए हुआ भूमिपूजन : चौबीसों घंटे उपलब्ध रहेंगी स्वास्थ्य सुविधाएं

बुनियादी स्वास्थ्य सेवाओं को मजबूत करना हमारा लक्ष्य: सीएमएचओ डॉ. केशरी

रायगढ़। जिले में स्वास्थ्य सुविधाओं को और मजबूत करने के लिए दो शहरी स्वास्थ्य केंद्र खोले जा रहे हैं। इसके लिए सोमवार को बांझीनपाली और मोदीनगर में भूमिपूजन किया गया। भूमिपूजन के अवसर पर महापौर जानकी काटजू ने स्वास्थ्य विभाग के बीते दो साल में किये गए कार्यों की तारीफ की। वहीं विधायक प्रकाश नायक ने शहरी स्वास्थ्य केंद्र से स्थानीय लोगों को समीप में स्वास्थ्य सुविधाओं के मिलने वाले लाभ के बारे में जानकारी दी। वहीं इस मौके पर मुख्य चिकित्सा एवं

स्वास्थ्य अधिकारी डॉ. एसएन केशरी ने बताया: "कोविड संक्रमण काल के बाद से लोगों में स्वास्थ्य के प्रति जागरूकता आई है। लोग अब बीमारी को घर बैठे बढ़ा नहीं रहे हैं बल्कि स्वास्थ्य संबंधी सेवाओं के लिए वह डॉक्टरों के पास जाना ज्यादा मुनासिब समझ रहे हैं। ऐसे में हमारी भी यह जिम्मेदारी बनती है कि लोगों के समीप एक हॉस्पिटल जरूर हो भले ही उसका स्वरूप छोटा हो पर सामान्य बीमारियों की इलाज के लिए उन्हें ज्यादा दूर न जाना पड़े। इससे हमारे जिले की बुनियादी स्वास्थ्य सेवाएं मजबूत होंगी और यही हमारा लक्ष्य है।" हेल्थ एंड वेलनेस सेंटर के बारे में जानकारी देते हुए स्वास्थ्य विभाग के शहरी कार्यक्रम प्रबंधक डॉ. राकेश वर्मा ने बताया: "रायगढ़ शहर में फिलहाल 3



हेल्थ एंड वेलनेस सेंटर, 6 हमर क्लीनिक और 6 स्वास्थ्य सुविधा केंद्र चल रहे हैं जिसका लाभ लोगों को मिल रहा है। मोदीनगर में बनने वाले हेल्ड एंड वेलनेस सेंटर में इंदिरा नगर वाले सेंटर जो सिटी है जिसका लाभ लोगों को मिल रहा है।

नियोजन एवं प्रजनन स्वास्थ्य सेवाएं, गैर संचारी रोगों की स्क्रीनिंग, संचारी रोगों का प्रबंधन, मानसिक स्वास्थ्य के मरीजों की स्क्रीनिंग और प्रबंधन, मुंह-दांत-आंख-कान-नाग-बला का इलाज, सामुदायिक भवन में संचालित है। तीसरा रामभंडा में है जो स्वास्थ्य विभाग के ही भवन में संचालित हो रहा। इन तीन सेंटर्स में मरीजों की काफी तादाद आ रही है और वह स्वस्थ होकर जा रहे हैं।" यह सुविधा रहती है मौजूद- हेल्थ एंड वेलनेस सेंटर अपने क्षेत्र का एक छोटा हॉस्पिटल होता है जिसमें चौबीस घंटे डॉक्टर परामर्श के लिए मौजूद होते हैं। साथ ही यह सेंटर हमेशा खुला रहता है जहां विशेषज्ञ डॉक्टरों तो होंगे ही साथ ही फिजियोथेरेपी, 24-7 प्रसव, बच्चों एवं किशोरों की स्वास्थ्य जांच, परिवार